

களனி பல்கலைக்கழகம் - 2013

களனிப் பல்கலைக்கழகத்தின் 2013 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிசார் செயலாற்றல் கூற்று, நிதிய மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களையும் உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) பிரிவு மற்றும் 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 107(5) உப பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1)ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. பல்கலைக்கழகங்கள் அதிகாரச்சட்டத்தின் 108(1) ஆம் உபபிரிவின் பிரகாரம் நிறுவகத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புக்கள் இவ்வறிக்கையில் காணப்படுகின்றன. பல்கலைக்கழகங்கள் அதிகாரச்சட்டத்தின் 108(2) ஆம் உப பிரிவின் பிரகாரம் விரிவான அறிக்கையொன்று பல்கலைக்கழகத்தின் உபவேந்தருக்கு 2014 ஒக்தோபர் 15 ஆம் திகதி வழங்கப்பட்டது.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்கள் இலங்கை பொதுத்துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ்கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். என்னால் உயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு (ISSAI 1000-1810) அமைய இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்க நெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ்கூற்றுக்கள் அற்றன என்பதற்கான நியாயமான உறுதிப்பாட்டைப் பெற்றுக்கொள்வதற்கும் கணக்காய்வு திட்டமிடப்பட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான நடைமுறைகள் கணக்காய்வில் உள்ளடங்கும். மோசடி அல்லது தவறுகள் காரணமாக நிதிக்கூற்றுக்களில் ஏற்படக்கூடிய போதியளவு தவறான கூற்றுக்களினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் பல்கலைக்கழகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி பல்கலைக்கழகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காகவல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஓட்டுமொத்தச் சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. கணக்காய்வு நோக்கெல்லையையும் அளவையும் தீர்மானிப்பதற்கு 1971 ஆம் ஆண்டின் 38 ஆம் இலக்க நிதியதிகாரச் சட்டத்தின் 13 ஆம் பிரிவினது (3) மற்றும் (4) ஆம் உப பிரிவுகள் கணக்காய்வாளர் தலைமை அதிபதிக்கு தற்றுணிவு அதிகாரத்தை வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் காண்பிக்கப்பட்டுள்ள விடயங்களின் தாக்கங்களைத் தவிர, 2013 திசம்பர் 31 இல் உள்ளவாறு களனிப்

பல்கலைக்கழகத்தின் நிதி நிலைமையினையும் அத் திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப் பாய்ச்சலினையும் இலங்கை பொதுத்துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் பிரதிபலிக்கின்றது என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) பல்கலைக்கழகத்திற்குச் சொந்தான பணத்தை முதலீடு செய்தமையால் (Repurchase agreement) கிடைத்த ரூபா 11,389,747 தொகையான வட்டி வருமானத்தை பல்கலைக்கழகத்திற்கு வருமானத்திற்குச் செலவு வைப்பதற்கு பதிலாக ரூபா 11,234,063 தொகை திறைசேரி அங்கீகாரமின்றி பல்கலைக்கழக மேம்படுத்தல் நிதியத்திற்கும் ரூபா 155,684 தொகை உப வேந்தர் நிதியத்திற்குச் செலவு வைக்கப்பட்டிருந்தது.
- (ஆ) நிலையான சொத்துப் பதிவேட்டில் உள்ளடக்கப்பட்ட 03 ஏக்கர் காணியான 03 காணித் துண்டுகளின் பெறுமதி மதிப்பீடு செய்யப்பட்டு கணக்கீடு செய்யப்பட்டிருக்கவில்லை.
- (இ) கட்டணம் அறவிடப்பட்டு நடாத்தப்படும் பாடநெறிகள் வருமானங்கள் மற்றும் 02 வங்கிக் கணக்குகளுக்கு நேரடியாக செலவு வைக்கப்பட்ட ரூபா 883,070 கூட்டுத்தொகை இனங்காணப்படாதிருந்ததுடன், மீளாய்வாண்டின் திசெம்பர் 31 இல் உள்ளவாறு அப்பணம் “வேறு செலுத்த வேண்டிய கணக்கிற்கு” செலவு வைக்கப்பட்டிருந்தது.
- (ஈ) மீளாய்வாண்டின் திசெம்பர் 31 இல் உள்ளவாறு காணப்பட்ட மீளளிக்கத் தேவையற்ற நூலக வைப்புக்களான ரூபா 13,481,417 தொகையை பல்கலைக்கழக நிதியத்திற்குச் செலவு வைப்பதற்குப் பதிலாக பீட அலுவலகங்களினதும் பிரதான நூலகத்தினதும் வைப்புக்களாக ஒதுக்கத்தின் கீழ் காண்பிக்கப்பட்டிருந்தது.

2.2.2 கணக்கிணக்கம் செய்யப்படாத கட்டுப்பாட்டுக் கணக்குகள்

2013 திசெம்பர் 31 இல் உள்ளவாறுஊழியர் கடன் மற்றும் முற்பண பேரேட்டு மீதி மற்றும் அதற்குரிய பட்டோலைகளுக்கிடையே ரூபா 557,481 ஆன வேறுபாடு குறிப்பாக இனங்காணப்படாமல் கடன் மற்றும் முற்பணக் கணக்கிற்கு இணக்கம் செய்து வேறு செலுத்த வேண்டிய கணக்கு என்ற பெயரிலான தற்காலிக தொங்கல் கணக்கிற்கு உள்ளடக்கப்பட்டிருந்தது.

2.3 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்கி ஒழுக்காமை

பின்வரும் சட்டங்கள், விதிகள் மற்றும் பிரமாணங்களுடன் இணங்கி ஒழுக்காமை அவதானிக்கப்பட்டன.

**சட்டங்கள், விதிகள்,
பிரமாணங்களுடனான தொடர்பு**

இணங்கி ஒழுக்காமை

(அ) இலங்கை சனநாயக சோஷலிசக் குடியரசின் நிதிப் பிரமாணம் 371

2011 மற்றும் 2012 ஆம் ஆண்டுகளில் செலுத்தப்பட்டுள்ள தற்போது பூர்த்தி செய்யப்பட்ட ஆராய்ச்சிகளுக்கெரிய முற்பணம் ரூபா 449,250 தொகை, நானாவித முற்பணம் ரூபா 250,000 மற்றும் வலது குறைந்தோருக்கான முற்பணம் ரூபா 363,782 தொகை மீளாய்வாண்டின் திசெம்பர் 31 இல் உள்ளவாறும் மீள்நிரப்புதற்கு நடவடிக்கை எடுக்கப்பட்டிருக்கவில்லை.

(ஆ) பல்கலைக்கழக மாணியங்கள் ஆணைக்குழு மற்றும் உயர் கல்வி நிறுவனங்களிற்கான தாபன விதிக்கோவையின் XX ஆம் அத்தியாயத்தின் 3(1) ஆம் பிரிவு மற்றும் X ஆம் அத்தியாயத்தின் 1.6.1 ஆம் பிரிவு

மீளாய்வாண்டில் கல்விசார் பதவியணியினருக்காகச் செலுத்தப்பட்ட ரூபா 1,047,063,053 தொகையான சம்பளங்கள் மற்றும் படிக்களின் சரியான தன்மையினை பரிசோதிப்பதற்காக கல்விசார் பதவியணியினரின் வருகை பதிவேடுகள் மற்றும் விடுமுறைப் பதிவேடுகள் என்பன கணக்காய்விற்குச் சமர்ப்பிக்கப்பட்டிருக்கவில்லை.

- (இ) 1994 யூன் 14 ஆம் திகதிய (i) அமைச்சரவை, பொது நிர்வாக அமைச்சு
95 ஆம் இலக்க பொது அல்லது திறைசேரியால் குறிப்பாகவே
முயற்சிகள் சுற்றறிக்கை பொது அங்கீகரிக்கப்பட்ட படிக்களை மாத்திரம்
ஆளுகைச்சபையின் அங்கீகாரத்துடன்
கொடுப்பனவு செய்ய முடியுமாக இருந்த
போதிலும், அதற்கு இணங்காத வகையில்
ஆளுகை சபை அங்கீகாரத்தின் அடிப்படையில்
மாத்திரம் தொலைக்கல்வி மற்றும் தொடர்
கல்வி நிலையத்தில் கருத்தரங்குகளை
நடாத்துவதற்காக விரிவுரையாளர்கள் உட்பட
கருத்தரங்கு பதவியணியினருக்கு ரூபா 6,188,774
தொகை படிக்களாக செலுத்தப்பட்டிருந்தன.
- (ii) ஆளுகைச் சபை அங்கீகாரத்தின் அடிப்படையில்
பௌதீக விஞ்ஞான பிரிவில் உபகரணங்களை
திருத்தியமைப்பதற்காக உத்தியோகத்தர்
ஒருவருக்கு மாதாந்தம் ரூபா 10,000 வீதம்
மீளாய்வாண்டின் சனவரி முதல் 2014 யூலை
வரை ரூபா 190,000 தொகை
செலுத்தப்பட்டிருந்தன.
- (iii) மீளாய்வாண்டின் போது நடாத்தப்பட்ட சிங்கப்பூர்
கலை பட்டப்படிப்பு நிகழ்ச்சித்திட்டம் - 2011/2012
இற்காக ஆளுகைச் சபை அங்கீகாரத்தின்
அடிப்படையில் படிக்கள் கொடுப்பனவு
தீர்மானிக்கப்பட்டு பல்கலைக்கழகத்தின்
உத்தியோகத்தர்களுக்காக ஆண்டில் ரூபா
165,000 படிக்கள் செலுத்தப்பட்டிருந்தன.
- (ஈ) 2011பெப்ரவரி 09 ஆம் திகதிய சுற்றறிக்கை ஏற்பாடுகளுக்கு முரணாக இரண்டு
13/2008(iv)ஆம்இலக்க பொது பீடாதிபதிகளுக்கும் நூலகருக்கும்
நிர்வாக சுற்றறிக்கை பொது மீளாய்வாண்டிற்காக ரூபா 484,421 எரிபொருள்
படிக்கள் செலுத்தப்பட்டிருந்தன.

(உ) பல்கலைக்கழக மாணியங்கள்
ஆணைக்குழுவின் சுற்றறிக்கை

(i) 2012 ஏப்ரல் 23 ஆந்
திகதிய 981 ஆம் இலக்க
சுற்றறிக்கை

சுற்றறிக்கை ஏற்பாடுகளுக்கு இணங்காத வகையில் தட்டெழுத்தாளர் மூலம் பரீட்சை வினாப்பத்திரங்களை தட்டச்சு செய்வதற்காக ரூபா 5,500 தொகை செலுத்தப்பட்டிருந்தது.

(ii) 2005 ஏப்ரல் 26 ஆந்
திகதிய 861 ஆம் இலக்க
சுற்றறிக்கை

கலைத்துறை (பொது) பட்டப்படிப்பு (விசேட) பாடநெறிக்காக வினாப்பத்திரங்களை தயாரித்தல் (Paper setting) மீளமைத்தல் (Moderating), விடைத்தாள் மதிப்பீடு (Paper marking) போன்ற செயற்பாடுகளில் ஈடுபட்டமைக்காக சுற்றறிக்கை ஏற்பாடுகளுக்கு முரணாக கட்டணங்கள் செலுத்தப்பட்டிருந்தன.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்டிருந்த நிதிக் கூற்றுக்களின் படி 2013 திசம்பர் 31இல் முடிவடைந்த ஆண்டிற்காக பல்கலைக்கழகத்தின் நிதி விளைவுகள் ரூபா 226,857,577 மிகையொன்றானதுடன் முன்னைய ஆண்டிற்கான மிகை ரூபா 148,776,150 ஆக காணப்பட்டது. முன்னைய ஆண்டிற்கு ஒப்பாக மீளாய்வாண்டின் மிகை ரூபா 78,081,427 ஆல் அதிகரித்தமைக்கு வெளிவாரி பரீட்சை வருமானம் ரூபா 70,799,932 ஆலும் வெளிநாட்டு பட்டப்படிப்பு அபேட்சகர்களின் பதிவுக் கட்டணம் ரூபா 22,103,142 ஆலும் அதிகரித்திருந்தமை முக்கியமாகத் தாக்கமளித்திருந்தன.

4. செயற்பாட்டு மீளாய்வு

4.1 செயலாற்றல்

பின்வரும் அவதானிப்புக்கள் மேற்கொள்ளப்படுகின்றன.

(அ) திறந்த மற்றும் தொலைக்கல்வி நிலையத்தின் 2010 மற்றும் 2011 ஆம் கல்வியாண்டுடன் ஒப்பிடும் போது 2011 ஆம் ஆண்டின் போது மொத்த மாணவர் பதிவில் 75 சதவீத அதிகரிப்பொன்று அவதானிக்கப்பட்டது. எனினும் 2012 ஆம் ஆண்டிற்காக மாணவர் பதிவு 2014 செப்தம்பர் 30 ஆம் திகதி வரை பூர்த்தி செய்யப்பட்டிருக்கவில்லை.

(ஆ) கணக்காய்விற்காக சமர்ப்பிக்கப்பட்டிருந்த தகவல்களின் பிரகாரம் 2012 மற்றும் 2013 ஆம் ஆண்டுகளில் பரீட்சை நடாத்தப்பட்ட 11 பட்டப்படிப்பு பரீட்சைகளின் பெறுபேறு வெளியிடல் தொடர்பாக திகதிகள் குறிப்பிடாமல் இருந்ததுடன், அதில் 2013 திசெம்பர் 31 இல் உள்ளவாறு 03 பட்டப்படிப்பு பரீட்சைகளின் பெறுபேறுகள் மாத்திரம் வெளியிடப்பட்டிருந்தது. அதன் பிரகாரம் பரீட்சை பெறுபேறுகளை வெளியிடும் போது அதிக காலதாமதம் காணப்பட்டதுடன், பரீட்சை பெறுபேறுகள் வெளியிடப்படாத பட்டப்படிப்பு பரீட்சைக்குத் தோற்றியிருந்த 41,108 அளவிலான மாணவர்கள் பரீட்சைப் பெறுபேறுகளை எதிர்பார்த்திருப்பதாகவும் 62 சதவீத மாணவர்களுக்கு இத்தாமதம் பாதகமாக தாக்கமளித்திருந்தன.

(இ) ஆராய்ச்சி செயன்முன்னேற்றம்

(i) உள்ளக ஆராய்ச்சி மானியங்களை பயன்படுத்தலும் முன்னேற்றமும்

உள்ளக ஆராய்ச்சி உதவிகளாக திரட்டு நிதியத்திலிருந்து 2013 ஆம் ஆண்டின் போது ஒரு பீடத்திற்காக ரூபா ஒரு மில்லியன் வீதம் ரூபா 06 மில்லியன் ஏற்பாடு செய்யப்பட்டிருந்ததுடன், 2013 ஆம் ஆண்டில் ஆய்வுச் சபையால் 12 ஆராய்ச்சிச் செயற்திட்டங்களுக்காக ரூபா 3,051,000 தொகை அங்கீகரிக்கப்பட்டிருந்தன. மீளாய்வாண்டின் இறுதியில் அதன் பயன்பாடு ரூபா 1,304,269 அல்லது 43 சதவீதம் ஆக இருந்தது. இவ்வாறே வணிக மற்றும் முகாமைத்துவ பீடம் மற்றும் பட்டப்பின் படிப்பு பீடத்திற்காக ஏற்பாடு செய்யப்பட்ட நிதி ஏற்பாடு எதுவும் பயன்படுத்தப்பட்டிருக்கவில்லை. மீளாய்வாண்டிற்காக அங்கீகரிக்கப்பட்ட 12 செயற்திட்டங்களிற்கான ஆராய்ச்சி செயன்முன்னேற்ற அறிக்கைகளை 04 விரிவுரையாளர்கள் மாத்திரம் சமர்ப்பித்திருந்தனர்.

- (ii) வெளியக ஆராய்ச்சி மானியங்கள் மற்றும் அதன் பயன்பாடு

வெவ்வேறு துறைகளுக்கிரிய விரிவுரையாளர்களுக்கு வழங்கப்பட்ட ரூபா 14,115,614 தொகையான புலமைப்பரிசில் நிதியங்கள் பயன்படுத்தப்படாமல் தொடர்ச்சியாக குறித்த நிதியக் கணக்குகளில் முன்கொண்டுவரப்பட்டிருந்தமை அவதானிக்கப்பட்டது.

- (iii) ஆராய்ச்சிப் படிக்களைச் செலுத்துதல்

பல்கலைக்கழகத்தின் 07 துறைகளில் 548 உத்தியோகத்தர்களுக்கிரிய 2013 ஆம் ஆண்டில் ஆராய்ச்சி படிக்களுக்கான ஏற்பாடுரூபா 98.5 மில்லியனாக இருந்ததுடன், அதில் ஆராய்ச்சி படிக்களாக ரூபா 97.76 மில்லியன் தொகை செலுத்தப்பட்டிருந்தது. 2013 திசம்பர் 31 இல் உள்ளவாறு ஆராய்ச்சிகள் தொடர்பாக முறையான மதிப்பீடொன்று மேற்கொள்ளப்பட்டிருக்கவில்லை.

- (ஈ) பல்கலைக்கழக உலக தரப்படுத்தலுக்கு உரித்தான நியதிகளின் படி ஆராய்ச்சி நியதிகள் முக்கியமானவையாக உள்ளமையால் உலக தரப்படுத்தலின் படி களனிப் பல்கலைக்கழகம் 2013 ஆம் ஆண்டில் 3,430 ஆம் இடத்தில் காணப்பட்ட போதிலும், 2014 யூலை வரையில் 3,194 வரை முன்னேற்றம் கண்டிருந்தது.

4.2 முகாமைத்துவச் செயற்திறனின்மைகள்

பின்வரும் அவதானிப்புகள் மேற்கொள்ளப்படுகின்றன.

- (அ) பிரதான நூலகத்திற்காக பொருத்தப்பட்டிருந்த பாதுகாப்பு கெமரா முறைமை (CCTV) 2010 செப்தெம்பர் முதல் செயலிழந்திருந்தது. அம்முறைமையை திருத்தியமைப்பதற்காக அல்லது மீண்டும் புதிதாகப் பொருத்துவதற்கு 2014 ஆகஸ்ட் வரை நடவடிக்கை எடுக்கப்பட்டிருக்கவில்லை.
- (ஆ) வெளியக ஆய்வுகளுக்காக பல்கலைக்கழக நிதியத்திலிருந்து செலவிடப்பட்ட ரூபா 620,635 தொகை குறித்த நிறுவனங்கள் மூலம் மீள் நிரப்பப்பட வேண்டிய போதிலும், இதுவரை அத்தொகையை அறவிடுவதற்கு நடவடிக்கைகள் எடுக்கப்பட்டிருக்கவில்லை.

4.3 செயற்பாட்டுச் செயற்திறனின்மை

பின்வரும் அவதானிப்புகள் மேற்கொள்ளப்படுகின்றன.

- (அ) மீளாய்வாண்டின் திசெம்பர் 31 இல் உள்ளவாறு புலமைப்பரிசில் நிதியத்திலிருந்து கிடைக்கப்பெறும் வட்டி வருமானம் கணக்குகளில் ரூபா 5,699,883 ஆன மீதியொன்றாக காணப்பட்டதுடன், அதில் 23 கணக்குகளில் ரூபா 4,779,429 தொகையான நிதிய மீதியொன்று 2009 ஆம் ஆண்டிலிருந்து உரிய நோக்கங்களை அடைய பயன்படுத்தப்பட்டிருக்கவில்லை.
- (ஆ) 2011 ஆம் ஆண்டிலிருந்து விசேட செயற்பாடுகளுக்காக வழங்கப்பட்டிருந்த ரூபா 6,275,204 தொகை நிதியத்தின் குறித்த செயற்பாடுகளுக்காக பயன்படுத்தப்பட்டிருக்கவில்லை.
- (இ) மீளாய்வாண்டில் அங்கீகாரமொன்று இல்லாமல் பல்கலைக்கழகத்தினை மேம்படுத்தும் நிதியமொன்று (University Enhancement Fund) ஆரம்பிக்கப்பட்டு ரூபா 69,617,381 தொகை அந்நிதியத்திற்கு செலவு வைக்கப்பட்டிருந்தது. இத்தொகைக்காக பொது ஒதுக்கத்திலிருந்து ரூபா 58,383,318 தொகை செலவு வைக்கப்பட்டிருந்த போதிலும், அவ்வாறு நிதியமொன்றை ஏற்படுத்துவதற்குரிய அங்கீகாரம் பெற்றுக்கொள்ளப்படாமல் இருந்ததுடன், நிதியத்தை உருவாக்கிய நோக்கம் அல்லது நிதியத்தை நிர்வகிப்பதற்கான சட்ட பிரமாணங்களும் தயாரிக்கப்பட்டிருக்கவில்லை.
- (ஈ) மீளாய்வாண்டின் திசெம்பர் 31 இல் உள்ளவாறு கல்விசாரா பதவியணியினருக்கும் மாணவர்களுக்கும் வழங்கப்பட்டு மீள ஒப்படைக்காத ரூபா 335,523 பெறுமதியான 560 புத்தகங்கள் இருந்தன.
- (உ) வெளியக ஆய்வுகளுக்காக வெவ்வேறு நிறுவனங்களினால் 2000 ஆம் ஆண்டிற்கு முன்னர் வழங்கப்பட்ட மானியத்திலிருந்து சேமிக்கப்பட்ட ரூபா 99,775 தொகையை அந்நிறுவகங்களுக்கு மீளச் செலுத்தாமல் நிதிக்குழு பரிந்துரையின் பேரில் நானாவித வருமானத்திற்கு செலவு வைக்கப்பட்டிருந்தது.

4.4 பதவியணியினர் நிர்வாகம்

மீளாய்வாண்டின் திசெம்பர் 31 ஆந் திகதியில் உள்ளவாறான அங்கீகரிக்கப்பட்ட பதவியணியினர் எண்ணிக்கை மற்றும் உள்ளபடியான பதவியணியினர் எண்ணிக்கையை ஒப்பிடும் போது வெற்றிடங்களின் எண்ணிக்கை 231 ஆக இருந்தது.

5. கணக்களிப்பொறுப்பும் நல்லாளுகையும்

5.1 செயல்நடவடிக்கைத் திட்டம்

மீளாய்வாண்டின் செயல்நடவடிக்கைத் திட்டத்திலுள்ள இலக்குகளை நிறைவேற்றுவதன் முன்னேற்றம் 2013 யூன் 30 இல் உள்ளவாறு 57 சதவீதமாக இருந்ததுடன், 2013 திசெம்பர் 31 இல் உள்ளவாறு செயற்பாடுகள் மதிப்பிடப்பட்டு முன்னேற்ற அறிக்கை தயாரிக்கப்பட்டிருக்கவில்லை.

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகளினதும் கட்டுப்பாடுகளினதும் குறைபாடுகள் அவ்வப்போது பல்கலைக்கழக உபவேந்தரின் கவனத்திற்கு கொண்டுவரப்பட்டிருந்தன. பின்வரும் கட்டுப்பாட்டுத் துறைகள் தொடர்பாக விசேட கவனம் கோரப்படுகின்றது.

- (அ) கணக்கீடு
- (ஆ) நிலையான சொத்துக்கள் கட்டுப்பாடு
- (இ) நூலகக் கட்டுப்பாடு
- (ஈ) வாகனங்களின் பயன்பாடு
- (உ) ஒப்பந்தக் கட்டுப்பாடு